

Press Release

مولانا آزاد نیشنل اردو یونیورسٹی
MAULANA AZAD NATIONAL URDU UNIVERSITY
(A Central University established by an Act of Parliament in 1998)
Gachibowli, Hyderabad – 500 032. AP
(Accredited 'A' Grade by NAAC)



Ph: 040-23006606, 23006612-15 Ext. 104, Fax: 23006606
E-mail: manuupro@gmail.com, website: www.manuu.ac.in

Press Note

15-8-2013

MANUU to Start a Vocational Centre at Bidar

Hyderabad: Maulana Azad National Urdu University, right in consonance with its mandate is striving to promote Urdu as language of higher & technical education. University is also providing vocational training to horn the technical skills of Urdu Speaking students. Dr. Khwaja M. Shahid, Vice Chancellor incharge in his speech today after hoisting the tricolor, announced about University's plan to establish a vocational training centre at Bidar (Karnataka). 23 acres of land has been allotted to MANUU for the purpose. Reminding the audience of great sacrifices made by the freedom stalwarts, he advised the youth to be optimistic. Later he inaugurated the tree plantation campaign by NSS at University Campus along with the Prof. S. M. Rahmatullah, Registrar. Huge number of students, teachers & staff attended the function.

Abid Abdul Wasay
Asst. Public relations officer

Note:- News is being sent through e-mail.



اُردو یونیورسٹی جلد ہی بیدر میں ووکیشنل ٹریننگ سنٹر قائم کرے گی

زمین کے حصول کے ساتھ کاروائی کا آغاز۔ ڈاکٹر خواجہ محمد شاہد کا یوم آزادی پیام

حیدرآباد، 15 اگست (پریس نوٹ) مولانا آزاد نیشنل اُردو یونیورسٹی کو اُردو کے ذریعہ اعلیٰ تعلیم کی فراہمی کا وسیع تر اختیار دیا گیا ہے۔ ووکیشنل (فنی) تعلیم کی ترویج بھی یونیورسٹی کے اسی دائرہ اختیار (مینڈیٹ) کا حصہ ہے۔ اسی پہلو کو پیش نظر رکھتے ہوئے یونیورسٹی بہت جلد بیدر (کرناٹک) میں ایک ووکیشنل ٹریننگ سنٹر قائم کرے گی جہاں پر 23 ایکڑ اراضی الاٹ کی جا چکی ہے۔ یہاں پر بھی فنی تعلیم اُردو میں دی جائے گی۔ ان خیالات کا اظہار آج مولانا آزاد نیشنل اُردو یونیورسٹی میں یوم آزادی تقریب کا پیام دیتے ہوئے ڈاکٹر خواجہ محمد شاہد انچارج وائس چانسلر نے کیا۔ اُردو یونیورسٹی میں یوم آزادی تقریب کا نہایت جوش و خروش سے اہتمام کیا گیا۔ ڈاکٹر خواجہ محمد شاہد نے ترنگا لہرایا۔ انہوں نے پروفیسر محمد میاں وائس چانسلر کی قیادت اور یونیورسٹی کی ترقی کیلئے غیر معمولی مساعی کا اعتراف کرتے ہوئے ان کی ستائش کی۔ انہوں نے اپنا سلسلہ خطاب جاری رکھتے ہوئے کہا کہ ہمیں ترقی کے لیے ایک آئیڈیالوجی اور ایک مشن کی ضرورت ہے۔ انہوں نے انسانی قدروں کی اہمیت پر زور دیتے ہوئے کہا کہ جتنے بھی مجاہدین آزادی اور اعلیٰ قائدین گزرے انہوں نے انسانی اقدار پر کبھی سمجھوتہ نہیں کیا۔ ڈاکٹر شاہد نے حوصلہ افزاء فضاء کو فروغ پر زور دیا۔ انہوں نے قنوطیت سے بچنے کی صلاح دی۔ انہوں نے کہا کہ خواتین کی تعلیم اُردو یونیورسٹی کے دائرہ کار میں شامل ہے۔ اس طرح ہمیں بہتر موقع ہے کہ ہم خواتین کو آگے آنے میں مدد کریں۔ اُردو یونیورسٹی سے وابستہ افراد کی ذمہ داری ہے کہ گھر گھر پہنچ کر خواتین کی تعلیم کے تئیں عوام میں بیداری لائیں۔ انہوں نے کہا کہ ہمیں سماج میں ہورہی تبدیلیوں کے ساتھ آگے بڑھنا ہے۔ اُردو یونیورسٹی میں بڑی تعداد میں اقلیتی طبقے کے افراد موجود ہیں اس لیے ملک میں سیکولرزم کی فضاء کو فروغ دینے میں بھی ہمارا ہم رول ہونا چاہئے۔ یونیورسٹی مولانا آزاد کے نام نامی سے منسوب ہونے کے ساتھ ہی یونیورسٹی کی ذمہ داری بنتی ہے کہ تمام امور جو مولانا اپنی حیات میں لے کر آگے بڑھے تھے اسے منطقی انجام تک پہنچائیں۔ انہوں نے کہا کہ ہمیں حکومت کی جانب سے پوری مدد مل رہی ہے۔ پالیسی سازوں نے ہمارے لیے بہترین اور منفرد دائرہ کار پارلیمانی ایکٹ کے ذریعہ فراہم کیا ہے۔ اسے آگے لے جانا اور اُردو بولنے والے عوام کو تعلیم کے میدان میں آگے لانا ہماری ذمہ داری ہے۔ انہوں نے کہا اُردو ذریعہ تعلیم کے فروغ کے ساتھ معیار کو ملحوظ رکھنا مساوی اہمیت رکھتا ہے۔ اس سلسلے میں دیگر زبانوں سے تعاون لیا جاسکتا ہے۔ اس موقع پر پروفیسر ایس ایم رحمت اللہ رجسٹرار بھی شہنشین پر موجود تھے۔ ڈاکٹر یوسف خان پرنسپال پالی ٹیکنیک نے وائس چانسلر کپ میں اُردو یونیورسٹی اسٹاف کی کرکٹ ٹیم کی شاندار کارکردگی پر رپورٹ پیش کی اور کھلاڑیوں میں سرٹیفکیٹس کی تقسیم عمل میں آئی۔ عابد عبد الواسع اسٹنٹ پبلک ریلیشنز آفیسر نے کاروائی چلائی۔ ڈاکٹر مظفر حسین خان اسٹنٹ پروفیسر کی زیر نگرانی شعبہ تعلیم و تربیت کی طالبات نے قومی ترانہ اور حب الوطنی گیت پیش کیے۔ اس موقع پر اساتذہ اسٹاف اور طلبہ بڑی تعداد میں موجود تھے۔ تقریب کے بعد ڈاکٹر خواجہ محمد شاہد نے یونیورسٹی کے باب الداخلہ پرائن ایس ایس کی شجر کاری مہم رجسٹرار پروفیسر ایس ایم رحمت اللہ کے ہمراہ افتتاح انجام دیا۔